

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīgurupavanapurādhīsāya śrīkṛṣṇāya parabrahmaṇē namaḥ

śrī mēlpattūr nārāyaṇabhaṭṭatirēḥ kṛtiṣu
**॥ śrīmannārāyaṇīyē ēkōnasaptatitamam
daśakam ॥**

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīmannārāyaṇīyē ēkōnasaptatitamam daśakam ॥

rāsakrīḍāvarṇanam

kēśapāśadhṛtapiñchikāvītatisañca -

lanmakarakuṇḍalaṃ

hārajālavanamālikālalitamaṅga -

rāgaghanasaurabham |

pītacēladhṛtakāñcīkāñcītamudañca -

daṃśumaṇinūpuraṃ

rāsakēliparibhūṣitaṃ tava hi rūpa -

mīśa kalayāmahē ॥ 69.1 ॥

tāvadēva kṛtamaṇḍanē kalitakañcu -

līkakucamaṇḍalē

gaṇḍalōlamaṇikuṇḍalē yuvati maṇḍa -

lē'tha parimaṇḍalē |

antarā sakalasundarīyugalamindi -

rāramaṇa sañcaran

mañjulāṃ tadanu rāsakēlimayi kañja -

nābha samupādadhāḥ ॥ 69.2 ॥

vāsudēva tava bhāsamānamiha rāsa -

kēlirasasaurabham

dūratō'pi khalu nāradāgaditamāka -

layya kutukākulā |
vēṣabhūṣaṇavilāsapēśalavilāsi -
nīśatasamāvṛtā
nākatō yugapadāgatā viyati vēga -
tō'tha suramaṇḍalī || 69.3 ||

vēṇunādakṛtatānadānakalagāna -
rāgagatiyōjanā -
lōbhanīyamṛdupādapātakṛtatāla -
mēlanamanōharam |
pāṇisaṅkvaṇitakaṅkaṇam ca muhuraṃsa -
lambitakarāmbujam
śrōṇibimbacaladambaram bhajata rāsa -
kēlirasaḍambaram || 69.4 ||

śraddhayā viracitānugānakṛtatāra -
tāramadhurasvarē
nartanē'tha lalitāṅgahāralulitāṅga -
hāramaṇibhūṣaṇē |
sammadēna kṛtapuṣpavarṣamalamunmi -
ṣaddiviṣadāṃ kulam
cinmayē tvayi nilīyamānamiva sammu -
mōha savadhūkulam || 69.5 ||

svinnasannatanuvallarī tadanu kāpi
nāma paśupāṅganā
kāntamaṃsamavalambatē sma tava tānti -
bhāramukulēkṣaṇā |

kācidācalitakuntalā navapaṭīra -
sāraghanasaurabham
vañcanēna tava sañcucumba bhujamañci -
tōrupulakāṅkurā || 69.6 ||

kāpi gaṇḍabhuvī sannidhāya nijagaṇḍa -
mākulitakuṇḍalam
puṇyapūranidhiranvavāpa tava pūga -
carvitarasāmṛtam |
indirāvihṛtimandiram bhuvanasunda -
ram hi naṭanāntarē
tvāmavāpya dadhuraṅganāḥ kimu na samma -
dōnmadadaśāntaram || 69.7 ||

gānamīśa virataṃ kramēṇa kila vādya -
mēlanamupārataṃ
brahmasammadarasākulāḥ sadasi kēva -
lam nanṛturaṅganāḥ |
nāvidannapi ca nīvikāṃ kimapi kunta -
līmapī ca kañculīṃ
jyōtiṣāmapī kadambakaṃ divi vilambi -
taṃ kimaparaṃ bruvē || 69.8 ||

mōdasīmni bhuvanaṃ vilāpya vihṛtiṃ sa -
māpya ca tatō vibhō
kēlisammṛditanirmalāṅganavagharna -
lēśasubhagātmanām |
manmathāśahanacētasāṃ paśupayōṣi -

tāṃ sukṛtacōdita -
stāvadākalitamūrtirādadhitha māra -
vīraparamōtsavān || 69.9 ||

kēlibhēdaparilōlitābhiratilāli -
tābhirabalālibhiḥ
svairamīśa nanu sūrajāpayasi cāru -
nāma viḥṛtiṃ vyadhāḥ |
kānanē'pi ca visāriśītalakīśōra -
mārutamanōharē
sūnasaurabhamayē vilēsitha vilāsi -
nīśatavimōhanam || 69.10 ||

kāminīriti hi yāminīṣu khalu kāma -
nīyakanidhē bhavān
pūrṇasammadarasārṇavam kamapi yōgi -
gamyamanubhāvayan |
brahmaśaṅkaramukhānapītha paśupāṅga -
nāsu bahumānayan
bhaktalōkagamanīyarūpa kamanīya
kṛṣṇa paripāhi mām || 69.11 ||

|| iti śrīmannārāyaṇīyē ēkōnasaptatitamam daśakam samāptam ||